

उचथ्य आङ्गिरसः। पवमानः सोमः। गायत्री।

परि द्युक्षः सनद्रयिर्भरद्वाजं नो अन्धसा। सुवानो अर्ष पवित्र आ ॥ ९.०५२.०१

द्युक्षः- दीप्तः। सनद्रयिः- दानयोग्यधनदाता। नः- अस्मभ्यम्। अन्धसा- हव्येन सह। वाजम्- संपदम्। परि- परितः। भरत्- भरतु। सुवानः- निष्पन्नः। पवित्रे- शोधके प्रतीके। आ- आभिमुख्येन। अर्ष- गच्छ ॥१॥

तव प्रलेभिरध्वभिरव्यो वारे परि प्रियः। सहस्रधारो यात्तना ॥ ९.०५२.०२

तव- भवतः। प्रलेभिः- पुरातनैः। अध्वभिः- मार्गैः। तना- विस्तारभावेन। सहस्रधारः- अनन्तप्रवाहः। प्रियः। अव्यो वारे- रक्षाशक्तियुक्ते श्रेष्ठे प्रतीके। परि- परितः। यात्- गच्छति ॥२॥

चरुर्न यस्तमीङ्ख्येन्दो न दानमीङ्ख्य। वधैर्वधस्त्रवीङ्ख्य ॥ ९.०५२.०३

यः। चरुर्न- अन्नमिव भवति। तम्- तं भवत्सद्भावनम्। ईङ्ख्य- प्रापय। इन्दो- क्लेदनशील। न- संप्रति। दानम्। ईङ्ख्य। वधैः- तव शौर्यैः। वधस्त्रो- जडप्रतीकगिरिप्रहारेण प्रस्त्रवणशील। ईङ्ख्य ॥३॥

नि शुष्ममिन्दवेषां पुरुहूत जनानाम्। यो अस्माँ आदिदेशति ॥ ९.०५२.०४

एषाम्- एतेषाम्। जनानाम्- वृद्धानाम्। शुष्मम्- बलम्। यः। अस्मान्- नः। आदिदेशति। पुरुहूत- बहुभिराहूत। तम्। नि- नितरां स्वीकुरु ॥४॥

शतं न इन्द्र ऊतिभिः सहस्रं वा शुचीनाम्। पर्वस्व मंहयद्रयिः ॥ ९.०५२.०५

मंहद्रयिः- प्रदीयमानधनः सन् । नः- अस्मभ्यम् । इन्दो- क्लेदनशील । सहस्रं शतम्- प्रभूताभिः ।

ऊतिभिः- रक्षाशक्तिभिः । शुचीनाम्- शोधकभावनानि । पवस्व- क्षर ॥५॥

Dr. Rangraji